

भारतीय जनता युवा मोर्चा

(केन्द्रीय कार्यालय)

11, अशोक रोड नई दिल्ली – 110001
फोन नं. : 23382234 / 35; फैक्स : 23782163

दिनांक : 23 जुलाई, 2007

प्रेस विज्ञप्ति

देश की शक्ति "युवा शक्ति" है और युवाओं से मेरा आह्वान है कि कभी भी विश्वास का संकट नहीं खड़ा होने देना है। उपयुक्त बातें आज भारतीय जनता पार्टी के राष्ट्रीय अध्यक्ष श्री राजनाथ सिंह ने भारतीय जनता युवा मोर्चा के द्वि-दिवसीय कार्यसमिति बैठक का उद्घाटन करते हुए कही।

युवाओं को राष्ट्रीय गौरव के भाव के प्रति सजग रहना चाहिए, उन्हें एक सुसंस्कृत राजनीति का उदाहरण प्रस्तुत करना चाहिए, सभी पोलिंग बूथ पर भाजपा युवा मोर्चा ने यदि लक्ष्य हासिल किया तो भाजपा स्पष्ट बहुमत के साथ सरकार बनाएगी। युवाओं को जूझने, परिश्रम करने और जान देने वाला बनना चाहिए। संघर्ष करते समय अतिक्रमण नहीं करना चाहिए। भारतीय जनता युवा मोर्चा को एक कार्य योजना बनानी चाहिए, जिससे आगे काम करने में आसानी हो क्योंकि कृति और काम से ही कद बनता है।

श्री राजनाथ सिंह ने कहा कि जब भारत परतंत्र था तो जहां एक ओर महात्मा गांधी ने अहिंसा की लड़ाई लड़ी थी वहीं युवाओं ने फांसी का फंदा भी चुना था। उनका सपना था कि आजाद भारत केवल धनवान ही नहीं, बल्कि ज्ञान-विज्ञान में भी नेतृत्व करें। यह साकार नहीं हो पाया। इस सच्चाई को नकारा नहीं जा सकता कि जिन सरकारों ने लम्बे समय तक सरकार चलाई वे इसके जिम्मेवार हैं। यानी कांग्रेस पूर्णतः जिम्मेदार है। यहां तक कि लंबे शासनकाल में कांग्रेस ने युवा नीति भी नहीं बनाई थी, लेकिन राजग सरकार ने नई युवा नीति बनाई। कांग्रेस युवाओं को संस्कार चरित्र देने के प्रति कतई गंभीर नहीं है। कांग्रेस का उद्देश्य है सरकार बनाना, सरकार चलाना। हमारा उद्देश्य है सरकार ही नहीं समाज और देश भी बनाना है। अरूणाचल भारत का हिस्सा है। चीन के दावे पर भारत सरकार का विरोध न करना और प्रधानमंत्री मनमोहन सिंह का जी-8 की बैठक में चीन हमारा महानतम पड़ोसी है कहना हिन्दुस्तान को शर्मसार करता है। अब प्रश्न है कि देश को कौन संभालेगा, देश संकट में है। बड़ी-बड़ी चुनौतियां हैं : पाकिस्तान और बांग्लादेश से आतंकवादी, नेपाल से माओवादी।

राजनीति ऐसी राज्य व्यवस्था है, जो सनमार्ग की ओर ले जाए, लेकिन अब यह अर्थ और भाव दोनों खो चुका है। इसे हम कैसे स्थापित करें। हमें विचार करना चाहिए। वर्तमान केन्द्र सरकार की महंगाई और तुष्टिकरण से समाजिक व्यवस्था तार-तार हो चुकी है। केन्द्र सरकार मजहब के आधार पर फिर से विभाजन करना चाहती है।

दुर्भाग्य है युवा मजहबी उन्माद के प्रभाव में जेहाद के नाम पर सर्वस्व लुटा रहा है। डिस्कोथिक, ड्रग-पार्टी में युवा एक स्वेच्छाचारिता का उदाहरण पेश कर रहे हैं। लेकिन दूसरी ओर युवा आईटी सर्जरी और बॉयोटेक के माध्यम से अपनी योग्यता, प्रतिभा और क्षमता का परिचय देकर भारत का मस्तक भी ऊंचा कर रहे हैं। गांव, कस्बों में अनेकों युवाओं की टोली वैश्वीकरण नहीं, जीविका के लिए दर-दर की ठोकें खा रहे हैं। यह चिंता का विषय है।

चरित्र का बहुत ही महत्व है। यदि चरित्र ठीक है तो हमेशा मनोबल ऊंचा रहेगा। चरित्र मनोबल से जो विजय प्राप्त की जा सकती है वह हथियार से नहीं स्वामी विवेकानंद के एक अखंड के संकल्प को भुलाया नहीं जा सकता। उनसे एक आदर्श चरित्र के प्रति युवकों को प्रेरणा प्राप्त होगी। युवकों में भारत माता के प्रति सर्वस्व न्यौछावर करने की भावना होनी चाहिए। ज्ञान-विज्ञान, चरित्र संस्कार के कारण भारत विश्व गुरु है। राजनीति झूठ, पैर खींचना, शिकवा-शिकायत, छिद्रांघेष्ण के लिए नहीं बल्कि सच बोलकर राजनीति करनी चाहिए, जिस देश नेता छोटे मन से फैसला करते हैं वह देश नष्ट हो जाता है। आत्मनिरिक्षण करना चाहिए, कोई फैसला छोटे मन से नहीं करना चाहिए, बड़े मन से करना चाहिए। बैठक की अध्यक्षता करते हुए भारतीय जनता युवा मोर्चा के राष्ट्रीय अध्यक्ष अमित ठाकर ने कहा कि युवा मोर्चा प्रत्येक बूथ तक जायेगी इसके लिए संकल्पित हैं। उन्होंने कहा कि हमें 370 सीटें हासिल करो और धारा 370 हटाओ के लिए हम कटिबद्ध हैं। युवा मोर्चा 50 लाख नए सदस्य बनाएगी।

इससे पूर्व भारतीय जनता युवा मोर्चा के नए कार्यालय का राष्ट्रीय अध्यक्ष जी ने विधिवत् उद्घाटन किया। बैठक का शुभारंभ वन्दे मातरम् से हुआ। बैठक की अध्यक्षता राष्ट्रीय अध्यक्ष अमित ठाकर एवं संचालन श्री संजीव चौरसिया ने किया। स्वागत भाषण दिल्ली प्रदेश के अध्यक्ष श्री अनिल शर्मा ने किया। बैठक में स्व. अधीश जी, स्व. साहिब सिंह वर्मा, स्व. चन्द्रशेखर के प्रति दो मिनट का मौन रखा गया।

बैठक में भाजपा के राष्ट्रीय सह-संगठन महामंत्री श्री वी. सतीश, युवा मोर्चा के उपाध्यक्ष श्री विवेक ठाकुर, श्री राजीव बब्बर, श्री जे.पी.एस. राठौर, श्री अशोक शर्मा, राष्ट्रीय मंत्री सुश्री वाणी त्रिपाठी, श्री जयकुमार रावल, श्री सुनील कुमार, श्री असीम गोयल, श्री सुभाष यादव सहित राष्ट्रीय कार्यसमिति के सदस्य एवं प्रदेश अध्यक्ष महामंत्री उपस्थित थे।

कार्यसमिति बैठक का समारोप लोकसभा में प्रतिपक्ष के नेता श्री लालकृष्ण आडवानी जी करेंगे।